



सांध्य दैनिक उत्तरांचल दीप



सबके हाथ सच के साथ

News कॉर्नर सुमित हत्याकांड में फरार अभियुक्त के घर पर कुर्की नोटिस चप्पा किया

रुद्रपुर। पुलिस ने सुमित हत्याकांड में फरार अभियुक्त के घर पर कुर्की नोटिस चप्पा किया है। इसके बावजूद गिरफ्तारी नहीं होने पर पुलिस कुर्की कार्रवाई करेगी। पुलिस के मुताबिक पिछले वर्ष रम्पुरा निवासी सुमित की हत्या कर शव को गाड़ दिया था। पुलिस ने इस मामले में मुक्त की पत्नी समेत कई लोगों को गिरफ्तार कर जेल भेज दिया। जबकि गोविंदा पुत्र सेवा सिंह निलामी नई बस्ती खानपुर बिलासपुर रामपुर फरार चल रहा है। कोतवाल मनोज तूट्टी ने बताया कि नामजद गोविंदा पुलिस से बचने को घटना के बाद से फरार चल रहा है। उन्होंने बताया कि गोविंदा के खिलाफ कोर्ट से 83 की कार्रवाई का नोटिस लिया। कोतवाल ने बताया कि गुरुवार को पुलिस ने फरार गोविंदा के घर पर कुर्की का नोटिस चप्पा किया है। इसके बाद अभियुक्त को गिरफ्तारी नहीं होती तो कुर्की को कार्रवाई की जाएगी। टीम में महिला कॉन्स्टेबल ममता आर्या समेत अन्य पुलिस कर्मी शामिल रहे।

सिपाही ने ट्रेन के आगे आकर दे दी जान देहरादून।

अरविंद तोमर की तैनाती एक माह पहले वेस्टर्न रेलवे रतलाम से हरिद्वार हुई थी। अरविंद ने हुगली एक्सप्रेस ट्रेन के आगे पर रेलवे ट्रैक पर अपनी गर्दन रख दी। वहीं पहने हुए सिपाही के आत्महत्या करने की घटना देखकर यात्रियों में हड़कंप मच गया। हरिद्वार रेलवे स्टेशन पर आरपीएफ के सिपाही के ट्रेन के आगे आकर आत्महत्या करने का मामला सामने आया है। जीआरपी और आरपीएफ में इस घटना से हड़कंप मच गया है। मौके से शव को कब्जे में लेकर जिला अस्पताल की मॉर्चरी में भिजवाया गया। फॉरेंसिक टीम ने मौके पर पहुंचकर साक्ष्य जुटाए। जानकारी के अनुसार अरविंद तोमर निवासी बाणपत उत्तर प्रदेश आरपीएफ में सिपाही है। अरविंद तोमर की तैनाती एक माह पहले वेस्टर्न रेलवे रतलाम से हरिद्वार हुई थी। बहुसंख्यक को अरविंद ने हुगली एक्सप्रेस ट्रेन के आगे पर रेलवे ट्रैक पर अपनी गर्दन रख दी।

बदलेगा मौसम: आज दून समेत पांच जिलों में बारिश के आसार

देहरादून हमारे संवाददाता

देहरादून समेत उधमसिंहपुर, रुद्रप्रयाग, चमोली और पिथौरागढ़ जिलों में बारिश हो सकती है। वहीं अन्य जिलों में मौसम शुष्क रहेगा। प्रदेश के पर्वतीय जिलों में आज हल्की बारिश होने की संभावना है। मौसम विज्ञान केंद्र की ओर से देहरादून समेत उत्तरकाशी, रुद्रप्रयाग, चमोली और पिथौरागढ़ जिलों के कुछ इलाकों में हल्की बारिश के आसार जताए हैं, जबकि इन जिलों में बिजली चमकने के साथ तेज गर्जना का येलो अलर्ट भी जारी किया गया है। हालांकि अन्य जिलों में मौसम शुष्क रहेगा। आने वाले दिनों की बात करें तो 23 मार्च तक प्रदेश भर में मौसम शुष्क रहेगा। मौसम साफ होने से मसुरी, बुरांशखंडा के विभिन्न पर्यटन स्थलों से पर्यटक हिमालय का दीदार कर रहे हैं। साथ ही गुनगुनी धूप का आनंद ले रहे हैं। मसुरी की कैमल बेड रोड, गनहल सहित कई स्थानों से हिमालय की बर्फ से ढकी चोटियां साफ दिखाई दे रही हैं। बुरांशखंडा से तो हिमालय ऐसा दिख रहा है मानो पास में ही हो।



हल्द्वानी हमारे संवाददाता


मुख्यमंत्री पुष्कर सिंह धामी सरकार के तीन वर्ष पूर्ण होने के अवसर पर जनपद के मुख्यालय में आयोजित कार्यक्रम के अंतर्गत जन सेवा थीम पर 22 से 25 मार्च तक बहुउद्देशीय एवं चिकित्सा शिविरों का आयोजन किया जाएगा। इस आयोजन को भव्य रूप से संफन्न करने हेतु नगर निगम सभागार, हल्द्वानी में जनप्रतिनिधियों एवं विभागीय अधिकारियों की बैठक संपन्न हुई। बैठक में अपर जिलाधिकारी पी.आर. चौहान ने बताया कि जनसेवा शिविरों में आमजन को विभिन्न विभागों द्वारा संचालित जनकल्याणकारी योजनाओं का लाभ प्रदान किया जाएगा। इसके तहत नि:शुल्क स्वास्थ्य जांच एवं दवाओं के वितरण की भी सुविधा उपलब्ध होगी।



'साहब आपसे विनती है, हमें जेल में ही रहना है, बाहर मत भेजो'

उत्तरांचल दीप सलीम खान, हल्द्वानी

बेरोजगारी के चलते व नशे के लती लोग अपराध की दुनिया का रास्ता अपनाकर अपराधी बन जुर्म करने के बाद जब कोई भी अपराधी जेल की सलाखों के पीछे पहुंचने के बाद जल्द से जल्द जेल से बाहर आने की दुआएं करता है। अपराधी तमाम कोशिश कर जमानत पर किसी तरह रिहा होना चाहते हैं। लेकिन जेल में कुछ ऐसे बंदी भी हैं जो बेरोजगारी और नशे की डर से जेल नहीं छोड़ना चाहते। जमानत होने के बाद भी ये बंदी अफसरों से कहते हैं कि उन्हें जेल में ही रहना है। ऐसे सभी बंदी



नशेड़ी, लूट और मारपीट के आरोपी हैं। हल्द्वानी उपकारागार में 1100 से अधिक बंदी हैं। जिन पर हत्या, लूट, चोरी, डकैती, दुकर्म समेत तमाम धाराओं में मुकदमा दर्ज है। ये सभी कैदी उधम सिंह नगर और नैनीताल

आत्मनिर्भर बन रहे कैदी

जेल के भीतर बंदी कौशल प्रशिक्षण सीखकर खुद को आत्मनिर्भर बना रहे हैं। यहां दर्जी के अलावा प्लंबर और अन्य चीजों का विभागों की मदद से बंदियों को प्रशिक्षण दिया जाता है। जिसके बाद उत्पादों को मेलों या महोत्सव में स्टॉल लगाकर बेचा जाता है। उप कारागार में इन दिनों बंदी बिस्किट भी बना रहे हैं।

बंदियों को जेल के भीतर अच्छा खाना और सुविधाएं मिलती हैं। नशेड़ी और लूटपाट जैसे आरोपों में आए बंदी जेल नहीं छोड़ना चाहते। लेकिन नियमों के अनुसार जगह खाली करने को जमानत मिलने के बाद इन्हें बाहर भेजना होता है। इतना ही नहीं जेल के बाहर जाने से पहले हर अपराधी को जुर्म न करने की सलाह दी जाती है और ईमानदारी के रास्ते पर चलने की बात भी समझाई जाती है। -प्रमोद पांडे, जेल अधीक्षक, हल्द्वानी उपकारागार।

अधिकांश नशेड़ी और लूट-मारपीट के अपराधी जमानत मिलने के बाद भी जेल नहीं छोड़ना चाह रहे हैं। जब इसका कारण अधिकारियों से पूछा तो उनका कहना था कि ऐसे 15 से 20 बंदियों को महीने में जमानत मिलती है, लेकिन वह जेल से बाहर नहीं भेजने की अफसरों से गुहार लगाते हैं। क्योंकि उन्हें यहां पर्याप्त पौष्टिक भोजन समय से मिलता है और वह जेल के अंदर मजदूरी करके पैसे भी कमा लेते हैं। जबकि रिहा होने के बाद वे बाहर जाते ही बेरोजगार हो जाते हैं। और फिर से जुर्म करके जेल की सलाखों के पीछे आ जाते हैं।

ऑटोमेटिक हथियार व गोला-बारूद बरामद

बीजापुर और कांकेर में हुई मुठभेड़, 22 नक्सली हुए ठेर

छत्तीसगढ़ एजेंसी

छत्तीसगढ़ के बीजापुर और कांकेर जिलों में नक्सलियों और सुरक्षाबलों के बीच मुठभेड़ हो गई है। अलग-अलग मुठभेड़ में 22 नक्सली मारे गए। वहीं, एक जवान बलिदान हो गया है। बीजापुर जिले के गंगालुर थाना क्षेत्र में गुरुवार तड़के पुलिस और नक्सलियों के बीच मुठभेड़ हुई है। बीजापुर पुलिस ने जानकारी देते हुए बताया कि बीजापुर जिला रिजर्व गार्ड (डीआरजी) के एक जवान का बलिदान हो गया है। वहीं नक्सलियों के साथ हुई मुठभेड़ में 18 नक्सली मारे गए हैं। वहीं, दूसरी ओर कांकेर में जवानों और नक्सलियों के बीच मुठभेड़ हुई, जिसमें चार नक्सली मारे गए। सभी 22 नक्सलियों के शव बरामद कर लिए गए हैं। बीजापुर और दंतवाड़ा की सीमा के पास थाना गंगालुर क्षेत्रांतर्गत माओवादी विरोधी अभियान पर संयुक्त टीम निकली थी। अभियान के दौरान आज सुबह 7 बजे से माओवादियों और सुरक्षाबलों के बीच फायरिंग शुरू हो गई। मुठभेड़ स्थल से भारी मात्रा में हथियार और गोला बारूद के साथ 18 नक्सलियों के शव बरामद हुए हैं। वहीं, दूसरी तरफ मुठभेड़



नक्सलियों के 30 फीट के स्मारक को जवानों ने ध्वस्त किया

सुरक्षाबलों के जवानों ने उसूर इलाके में एक 30 फीट के विशालकाय नक्सली स्मारक को ध्वस्त किया है। पुलिस ने बताया कि उसूर थाना क्षेत्र के पुजारी कांकेर भीमाराम एक्सिस पर नक्सलियों द्वारा बनाये गए एक 30 फीट के स्मारक ध्वस्त कर दिया है। बताया गया है कि जेटीएफ सुरक्षा कैंप भीमाराम से कोवरा 204 व सीआरपीएफ 81 वीं बटालियन की संयुक्त टीम द्वारा जवानों ने यह नक्सली स्मारक को ध्वस्त किया है। नक्सलियों के कोर क्षेत्र में नए सुरक्षा कैंप स्थापित होने के बाद से क्षेत्र में नक्सलियों के द्वारा बनाये गए स्मारक व प्रशिक्षण केंद्र को जवानों द्वारा नष्ट किया गया है।

गंगालुर थाना इलाके के तोड़का एंड्री के जंगल में सुरक्षाबलों की संयुक्त पार्टी के साथ नक्सलियों की मुठभेड़ हुई है। इस मुठभेड़ में नक्सलियों को भारी नुकसान होने की खबर है।

शिक्षा नहीं, शिक्षा दें: एंटी ह्यूमन ट्रेनिंग यूनिट का ऑपरेशन मुक्ति

रुद्रपुर हमारे संवाददाता

अपर पुलिस महानिदेशक अपराध एवं कानून व्यवस्था उत्तराखंड के आदेशानुसार प्रदेश भर में चलाए जा रहे एक महीने के ऑपरेशन मुक्ति अभियान शिक्षा नहीं शिक्षा दे के सफल क्रियान्वयन के लिए एसएसपी के दिशा निर्देशन में सीओ नोडल अधिकारी ऑपरेशन मुक्ति अभियान व प्रभारी निरीक्षक एचसीटीयू बसंती आर्या के पर्यवेक्षण में जनपद स्तर पर ऑपरेशन मुक्ति अभियान शिक्षा नहीं शिक्षा दे अभियान के द्वितीय चरण में जनपद की ऑपरेशन मुक्ति टीम ने रुद्रपुर थाना क्षेत्र सार्वजनिक गांधी पार्क में मजदूरी के लिए खड़े गरीबों और ठेली लगाने वालों को एकत्र कर शिक्षा के महत्व पर प्रकाश डाला। इस दौरान टीम में शामिल कर्मियों ने बच्चों को स्कूल भेज पढ़-लिख कर बेहतर इंसान बनाये, शिक्षा

अभियान

यूनिट की ऑपरेशन मुक्ति टीम एक का जनपद स्तर पर बाल भिक्षावृत्ति के खिलाफ लगातार चल रहा है अभियान उनका अधिकार है। जो अधिभावक असमर्थ हैं वह टीम से सहायता लेकर ऑपरेशन मुक्ति के तहत अपने बच्चों का स्कूल में दाखिला करा सकते हैं। टीम ने कूड़ा बोन रहे बच्चों के सत्यापन/चिह्नितकरण की कार्रवाई के साथ-साथ जागरूकता गोष्ठी का आयोजन भी किया। बच्चों का सत्यापन किया गया है। टीम प्रभारी के मुताबिक जिन बच्चों का चिह्नितकरण किया गया, उनका स्कूल में दाखिला नव शैक्षणिक सत्र में किया जाएगा। ऑपरेशन मुक्ति टीम एक एसएसआई नवीन जोशी, सुरेश गिरी, ममता मेहरा, प्रियंका कोरगा आदि शामिल रहे।



22 से 25 मार्च तक होगा बहुउद्देशीय एवं चिकित्सा शिविरों का आयोजन

हल्द्वानी हमारे संवाददाता

मुख्यमंत्री पुष्कर सिंह धामी सरकार के तीन वर्ष पूर्ण होने के अवसर पर जनपद के मुख्यालय में आयोजित कार्यक्रम के अंतर्गत जन सेवा थीम पर 22 से 25 मार्च तक बहुउद्देशीय एवं चिकित्सा शिविरों का आयोजन किया जाएगा। इस आयोजन को भव्य रूप से संफन्न करने हेतु नगर निगम सभागार, हल्द्वानी में जनप्रतिनिधियों एवं विभागीय अधिकारियों की बैठक संपन्न हुई। बैठक में अपर जिलाधिकारी पी.आर. चौहान ने बताया कि जनसेवा शिविरों में आमजन को विभिन्न विभागों द्वारा संचालित जनकल्याणकारी योजनाओं का लाभ प्रदान किया जाएगा। इसके तहत नि:शुल्क स्वास्थ्य जांच एवं दवाओं के वितरण की भी सुविधा उपलब्ध होगी।



साथ ही, इन शिविरों के माध्यम से नागरिकों को सरकारी सेवाओं एवं योजनाओं की जानकारी देकर जागरूक किया जाएगा। जनपद स्तर पर मुख्य कार्यक्रम 23 मार्च को एमबी कॉलेज मैदान, हल्द्वानी में आयोजित होगा, जिसमें स्थानीय जनप्रतिनिधियों एवं सरकारी योजनाओं के लाभार्थियों को आमंत्रित किया जाएगा। इसके अतिरिक्त 22 मार्च से 25 मार्च तक प्रत्येक विधानसभा एवं ब्लॉक स्तर पर बहुउद्देशीय शिविर एवं चिकित्सा शिविरों का आयोजन किया जाएगा। अपर जिलाधिकारी ने बताया कि इस अवसर पर उत्तराखंड की लोक परंपराओं को बढ़ावा देने हेतु लोक नृत्य, लोक गायन

एवं लोक कला से जुड़े कार्यक्रम भी आयोजित किए जाएंगे। प्रदेश स्तर पर 22 मार्च को मुख्य कार्यक्रम अल्मोड़ा में तथा 23 मार्च को देहरादून में आयोजित किया जाएगा। सरकार का उद्देश्य इस कार्यक्रम के माध्यम से अधिकतम नागरिकों को लाभ पहुंचाना और उन्हें सरकारी योजनाओं से जोड़ना है। इस संबंध में बैठक में सभी विभागों को आवश्यक जिम्मेदारियां सौंपी गईं। बैठक में मेयर गुरजराज सिंह बिष्ट, दर्जा मंत्री दिनेश आर्य, दीपक मेहरा, जगमोहन बिष्ट (विधायक प्रतिनिधि, रामनगर) सहित मुख्य विकास अधिकारी अशोक कुमार पांडे, संयुक्त मजिस्ट्रेट वरुण काववाल, नगर आयुक्त अशोक सिंह, उप जिलाधिकारी रेखा कोहली, सीओ नैनीताल लोहनी एवं विभिन्न विभागों के अधिकारी उपस्थित रहे।



आंगनबाड़ी कार्यकर्त्रियों ने सीएम को भेजा ज्ञापन

नैनीताल

हमारे संवाददाता भारतीय मजदूर संघ के बैनर तले उत्तरांचल आंगनबाड़ी कर्मचारी संघ ने बुधवार को जिला मुख्यालय नैनीताल में आंगनबाड़ियों की 11 सूत्रीय मांगों को लेकर नैनीताल में प्रदर्शन किया। इससे पूर्व सभी आंदोलित आंगनबाड़ी कार्यकर्त्रियों तल्लीताल गांधी चौक में एकत्र हुई बाद में सयुक्त मजिस्ट्रेट वरुणा अग्रवाल के माध्यम से सूबे के मुख्यमंत्री पुष्कर सिंह धामी को ज्ञापन भेजा गया।

प्रदर्शन से पूर्व हुई सभा में आंदोलित आंगनबाड़ी वर्कर्स ने कहा कि वह आंगनबाड़ी कर्मचारी संघ के बैनर तले 11 सूत्रीय मांगों को लेकर लम्बे समय से आंदोलित हैं। इन मांगों को लेकर विगत दिवस देहरादून में भी विशाल प्रदर्शन किया गया था। आंगनबाड़ी कर्मचारी संघ की मुख्य मांगों में न्यूनतम 18 हजार मानदेय दिए जाने, स्थायी कर्मचारी घोषित किये जाने,



सेवानिवृत्ति पर 5 लाख की धनराशि दिए जाने, पदोन्नति 100 फीसदी आंगनबाड़ी कार्यकर्ताओं में से वरिष्ठता के आधार पर किये जाने तथा ब्लॉकों में आंगनबाड़ी कार्यकर्ताओं से सुपरवाइजर का कार्य न कराए जाने, प्रधानमंत्री मातृ वंदना योजना स्वास्थ्य विभाग को सौंपे जाने तथा मानदेय समय पर दिए जाने व शीतकालीन/ ग्रीष्मकालीन अवकाश 20 दिन घोषित करने की मांग शामिल है। इससे पूर्व विभिन्न मांगों को लेकर

आंगनबाड़ी कर्मचारी संघ से जुड़ी जिले भर की आंगनबाड़ी वर्कर्स तल्लीताल गांधी चौक में एकत्र हुईं, जहाँ जोरदार नारेबाजी की गई। रैली में नैनीताल जिले के सभी ब्लॉकों से आंगनबाड़ी कार्यकर्त्रियों पहुंची हुई थी। इस दौरान संघ की जिलाध्यक्ष लीला बिष्ट, महामंत्री अंजू सागर, प्रदेश महामंत्री गीता बिष्ट, प्रदेश संगठन मंत्री प्रेमा बिष्ट, जिला महामंत्री मदन सिंह गैड़ा, प्रदेश कोषाध्यक्ष पुष्पा रावत समेत रेनु मेहरा, रेनु बिष्ट, शिवानी, गीता

आर्य, भारतीय मजदूर संघ के प्रदेश संरक्षक रमेश जोशी, प्रदेश उपाध्यक्ष वीरेंद्र खंकरियाल, जिलाध्यक्ष प्रेम दुम्का, कोषाध्यक्ष विकास जोशी, हरीश विश्वकर्मा, प्राणी उद्यान कर्मचारी संघ के अध्यक्ष कृपाल बिष्ट, लीला शर्मा, गीता बिष्ट, शिवानी, शान्ति नेगी, शोभा, चंचा जोशी, दीपा कार्की, देवकी देवी, बीना कनवाल, प्रेमा देवी, मुनी जलाल, गीता बोहरा, पुष्पा देवी तथा किरण देवी समेत जिले भर के आठों ब्लॉकों की आंगनबाड़ी वर्कर्स मौजूद रही।



देवभूमि उद्यमिता योजना के तहत कार्यक्रम आयोजित

नैनीताल

हमारे संवाददाता देवभूमि उद्यमिता योजना के तहत आयोजित देवभूमि उद्यमिता कार्यक्रम में बुधवार को मुख्य वक्ता देवभूमि उद्यमिता योजना के इण्डस्ट्री मेन्टर् डॉ. भूपेन्द्र मेहरा रहे। डॉ. मेहरा ने बाजार सर्वेक्षण के गुणों को सिखाया तथा उन्होंने बताया कि अपने उत्पाद का बाजार में लाने से पूर्व कैसे बाजार सर्वेक्षण करना चाहिए उनको

तकनीकों पर विस्तारपूर्वक जानकारी दी। उन्होंने स्थानीय बाजारों में विपणन की तकनीकों को भी बताया। वहीं परियोजना अधिकारी अभिषेक नंदन ने बताया की देवभूमि उद्यमिता योजना में पंजीकरण की प्रक्रिया को पूर्ण करते हुए अपने व्याख्यान में उद्यमिता के विभिन्न पहलुओं को समझाया। इस दौरान कार्यक्रम के समन्वयक डॉ. विजय कुमार समेत अन्य लोग रहे।

हिम शिखर लोकोत्सव दो दिवसीय कार्यशाला में हुए रंगारंग कार्यक्रम

नैनीताल

हमारे संवाददाता आरोह सांस्कृतिक कला समिति द्वारा आयोजित हिम शिखर लोकोत्सव दो दिवसीय कार्यशाला श्री राम सेवक सभा में आयोजित किया जा रहा है। सेंट्रल नोडल एजेंसी उत्तर मध्य क्षेत्र सांस्कृतिक केंद्र प्रयागराज संस्कृति के सौजन्य से उत्तराखंड संस्कृति के चम्पावत जिले के, बाराही देवी पर आधारित बगवाल कार्यक्रम, चाचरी, छपेली, झोड़ा, अपने गांव की संस्कृति साबास मेरा मोतिया बालद, इत्यादि कार्यक्रम अध्यक्ष रीना आर्या, आरोह सांस्कृतिक कला समिति सचिव

नीलम आर्या के द्वारा कार्यक्रम किया गया। इस दौरान कार्यक्रम में मुख्य अतिथि श्री राम सेवा के अध्यक्ष मनोज साह रहें। इस दौरान जगदीश बवाड़ी, विमल देवेंद्र लाल साह, मोहित, केंद्रीय संचार ब्यूरो शोभा चारक, यूनिवर्सिटी नवीन पाण्डेय, शिक्षक व एकर आईसी विद्यालय, प्रमोद प्रसाद, दक्ष सिंह, रवि कुमार, विनोद कुमार, सौरभ, शुभम, सतीश, चंदन, प्रकाश, हरीश, पवन, ललित, कविता भंडारी, कविता जोशी, सरोज, चेतन, रमन, सोनाक्षी, नीतू समेत अन्य लोग रहें।



NEWS / फटाफट

राष्ट्रीय सेवा युवा संसद उत्सव एनवाईपीएफ-2025 का आयोजन नैनीताल।

भारत सरकार के युवा कार्यक्रम एवं खेल मंत्रालय युवा कार्यक्रम विभाग द्वारा राष्ट्रीय सेवा योजना के अंतर्गत राष्ट्रीय सेवा युवा संसद उत्सव एनवाईपीएफ-2025 का आयोजन 21 मार्च (शुक्रवार) को कुमाऊं विवि के डीएसबी परिसर नैनीताल में सुबह 10 बजे से किया जा रहा है। बता दें कि युवा संसद में नैनीताल जिले के 55 युवा जो 18 से 25 वर्ष के मध्य है वन नेशन वन इलेक्शनपॉइंटिंग दी वे फॉर विकसित भारत में प्रतिभाग करेंगे। कार्यक्रम का उद्घाटन जॉइंट मजिस्ट्रेट वरुणा अग्रवाल (आईएसएस) करेंगी। प्रत्येक प्रतिभागी को ज्यूरी के सम्मुख 3 मिनट की स्पीच देनी होगी। संसद से चयनित 10 प्रतिभागी उत्तराखंड राज्य संसद में प्रतिभाग करेंगे। कुमाऊं विश्वविद्यालय के कार्यक्रम समन्वयक डॉ. शिवांगी चन्पाल ने बताया कि सभी प्रतिभागी सुबह 9.30 बजे परिसर के कला संकाय के रूम नंबर 18 में पहुंचना सुनिश्चित करेंगे। कार्यक्रम में नेहरु युवा केंद्र नैनीताल की युवा अधिकारी डॉ. लीला देवी तथा समेत प्रो. ललित तिवारी पूर्व समन्वयक तथा डॉ. विजय कुमार पूर्व समन्वयक भी भाग लेंगे।

चार करोड़ का बिल न भरने पर स्ट्रीट लाईट का कनेक्शन काटा

नैनीताल। नगर पालिका नैनीताल की ओर से चार करोड़ का बिल नहीं भरने पर उर्जा निगम की ओर से पूरे शहर की स्ट्रीट लाईट का कनेक्शन काट दिया है। जिसके चलते पूरा शहर में अंधकारमय हो गया है। बता दें कि नगर पालिका के स्ट्रीट लाईट का बिल प्रतिमाह दो से तीन लाख रूपया आता है। लंबे समय से बिल नहीं भरने के चलते नगर पालिका चार करोड़ से ज्यादा की बकाएदार हो गई है। जिसके चलते उर्जा निगम की ओर से पालिका को होली से पूर्व नोटिस देकर बिल जमा करने की अपील की थी। लेकिन पालिका की ओर से बिल जमा नहीं किया गया। जिसके चलते बुधवार को उर्जा निगम की ओर से पालिका को स्ट्रीट लाईट के कनेक्शन को काट दिया है। जिसके चलते शाम से ही पूरे शहर में अंधेरा छा गया है। शहर में रात को स्ट्रीट लाईट नहीं जलना लोगों के चर्चा का विषय बना हुआ है। उर्जा निगम के ईई एमके सहाय ने बताया कि पालिका उर्जा निगम का चार करोड़ 12 लाख रूपये का बकाएदार है। कई बार के नोटिस के बाद भी जब पालिका की ओर से बिल का भुगतान नहीं किया तो बुधवार को नोटिस देकर स्ट्रीट लाईट का कनेक्शन काटना पड़ा।

कार पार्किंग और बारापत्थर पार्किंग की निविदा खोली

नैनीताल। नगर पालिका परिषद प्रशासन की ओर से बुधवार को बोडो पांडे जिला अस्पताल के समीप की स्थित कार पार्किंग और बारापत्थर पार्किंग की निविदा खोली गई। इसका ठेका 38 लाख रुपये में हल्द्वानी निवासी नीरज मिश्रा के नाम पर झूटा। बता दें कि पालिका की ओर से न्यूनतम धनराशि 20 लाख रखी गई थी। पालिका को 18 लाख रुपये अधिक प्राप्त हुए। पालिकाध्यक्ष डॉ. सरस्वती खेतवाल की अध्यक्षता में गठित समिति के समक्ष प्राप्त सात निविदाएं खोली गईं। चार निविदाएं तकनीकी कारणों से रद्द कर दी गईं। शेष दो निविदाएं उमेदवार फरमान अली व उमेश मिश्रा को थीं। कमेटी में सीटीओ दिनेश राणा समेत आई आईएसएस केएस कोशला तथा आईओ दीपक गोस्वामी के साथ ही संजय कनवाल रहे।

गाय सनातन हिंदू धर्म की मूल हैं: व्यास गोपाल

नैनीताल। नैनीताल के डीएसएम मैदान में चल रही गौ कथा बुधवार को दूसरे दिन भी जारी रही। इससे पूर्व कथा में मुख्य यजमान गौपान्दु भट्ट और उनकी पत्नी रेवती देवी ने व्यास पूजन और दीप प्रज्वलन कर शुभारंभ किया। जिसके बाद व्यास गोपाल मणि महाराज ने कथा प्रारंभ की और कहा कि गाय सनातन हिंदू धर्म की मूल हैं। हिंदू धर्म गाय से है और हमारे गोत्र का अर्थ गौ यानि गाय और त्र यानि रक्षा है। कहा कि वास्तविक अर्थ में जो गाय को माने वही सही मान्यने में हिंदू है। गाय में 33 करोड़ देवी देवता होते हैं। एकमात्र गाय की पूजा से 33 करोड़ देवी देवताओं की पूजा हो जाती है। कहा कि गौ माता को राक्ष माता का सम्मान मिलना चाहिए। इस दौरान इन्द्रा बिष्ट, नीमा काण्डवाल, बसन्ती पुजारी, भावना रावत, सरस्वती भट्ट, कल्पना रावत, ममता रावत, चंद्रा पंत, रजनी चौधरी, राधा नैनवाल, तुलसी जीना तथा वीरेंद्र मेहरा सहित कई श्रद्धालु मौजूद रहे। मंच संचालन विश्वम्भर पांडे ने किया।

नोट

समाचार पत्र में छपे लेख, पत्र व अन्य कालमों में लेखकों के विचार होते हैं, उनसे संपादक का सहमत होना आवश्यक नहीं है। -संपादक

पूर्व प्रधान संपादक:
स्व. वेदप्रकाश गुप्ता स्वामी, मुद्रक, प्रकाशक श्रीमती आदेश अग्रवाल द्वारा उत्तरांचल दीप प्रेस चंद्रकाता हाउस, नैनीताल रोड हल्द्वानी से मुद्रित एवं प्रकाशित संपादक- श्रीमती आदेश अग्रवाल प्रबंध संपादक- साकेत अग्रवाल दूरभाष : 05946-224556 फैक्स:05946-283801 e-mail: Uttaranchaldeep@gmail.com www.dainikuttaranchaldeep.com आरएनआई नं. UTTIH/2009/32558 समस्त विवाद हल्द्वानी न्यायालय के अधीन होंगे। संस्थापक: स्व. मुना बाबू राजपूत

22 मार्च तक तीन दिवसीय अंतरराष्ट्रीय कॉन्फ्रेंस आयोजित

नैनीताल

हमारे संवाददाता कुमाऊं विश्वविद्यालय के डीएसएम परिसर के रसायन विज्ञान विभाग तथा नैनो साइंस सेंटर द्वारा 20 से 22 मार्च (बिस्वार से शनिवार) तक तीन दिवसीय तीसरी अंतरराष्ट्रीय कॉन्फ्रेंस इन एनर्जी, फ केशनल मैटीरियल, मॉलिक्यूल्स एंड नैनो टेक्नोलॉजी एंड नेशनल वर्कशॉप ऑन सॉलिड स्टेट मैनेजमेंट का आयोजन एमएमटीटीसी हार्मिटेज में किया जा रहा है। बता दें अंतरराष्ट्रीय कॉन्फ्रेंस में विदेश तथा देश के जाने माने विषय विशेषज्ञ का भाग लेंगे तथा एनर्जी, सोलर सेल, प्रॉन केमिस्ट्री, ड्रग डिस्कवरी, मेडिसिनल केमिस्ट्री, बायोलॉजिकल प्रोस्पेक्टिंग के साथ अपसॉलडकॉलिंग ऑफ सॉलिडस्टेट, कार्बन नैनो पार्टिकल्स सहित सुपर कैपेसिटर पर महत्वपूर्ण चर्चा होगी। कॉन्फ्रेंस में

सात की नोट संबोधन होंगे, कॉन्फ्रेंस में नैक के पूर्व चेयरमैन प्रो. डी पी सिंह समेत प्रो. राकेश भटनागर, प्रो. प्रदीप, प्रो. गणेश पांडे, पद्मश्री प्रो. एस शिवराम, प्रो. एम लक्ष्मी, प्रो. प्रलय मैत्री, प्रो. पी मुखोपाध्याय, डॉ. ई. भोज तथा डॉ. धर्मांतराम, डॉ. भौमिक, डॉ. अनुराग श्रीवास्तव, प्रो. अमित प्रोवर, डॉ. के सिंह, डॉ. सी एस पंत सहित विदेश से डॉ. यांग जून ली, डॉ. चॉई, डॉ. सुंग चेओल ली, डॉ. सुंग ली, डॉ. दुर्याग प्रो. शेन लॉग, लॉग सहित प्रो. आशुतोष शर्मा प्रतिभागिता कर रहे हैं। तीन दिनी कॉन्फ्रेंस में 250 से अधिक युवा शोधार्थी प्रेजेंटेशन के माध्यम से तथा पोस्टर के माध्यम से प्रेजेंटेशन करेंगे। विभागाध्यक्ष प्रो. चित्रा पांडे ने बताया कि अंतराष्ट्रीय कॉन्फ्रेंस का उद्घाटन 20 मार्च (आज) को प्रो. डी पी सिंह तथा कुमाऊं विवि के कुलपति प्रो. दीवान सिंह रावत सुबह 9.30 बजे करेंगे।

भवाली युवा महोत्सव में युवाओं ने बिखरे संस्कृति रंग

भवाली

हमारे संवाददाता बुधवार को रामलीला मैदान में युवा महोत्सव का आयोजन किया गया। कार्यक्रम में मुख्य अतिथि उत्तराखंड युवा एकता मंच संरक्षक व्यापार मंडल अध्यक्ष नरेश पाण्डे रहे। विशिष्ट अतिथि मंच के संयोजक पीयूष जोशी रहे। दीप प्रज्वलित कर अतिथियों ने कार्यक्रम शुरू कराया। कार्यक्रम में 300 प्रतिभागियों ने अपनी प्रतिभा दिखाई। भवाली युवा महोत्सव के जरिये कला संस्कृति सेवा एवं युवा ऊर्जा का अद्वितीय संयम प्रस्तुत किया है। कहा आने वाले वर्षों में महोत्सव को और भव्य रूप दिया जाएगा। राज्य के युवा सशक्तिकरण एवं सांस्कृतिक विकास की दिशा में, राज्यस्तरीय महोत्सव के रूप में विकसित करने का प्रयास किया जाएगा। संयोजक पीयूष जोशी ने बताया कि गुस्वार को सुबह 10 बजे से पुस्तकार वितरण किया जाएगा। कहा प्रथम स्थान पाने वाली टीम के प्रत्येक प्रतिभागी को 15 सौली रुपये व गिफ्ट



टीम को 9 हजार नगद दिए जाएंगे। द्वितीय टीम को 35 सौ गिफ्ट, तृतीय टीम को 15 सौ गिफ्ट दिए जाएंगे। निर्णायक मंडल टीम समाजसेवी हरिशंकर काण्डवाल, भगत सिंह नेगी, ज्योति साह, पुष्पा रावत, तनुजा कनवाल, खशी बिष्ट, कुलदीप बिष्ट, सागर कुमार ने प्रतिभागियों को कौमुदी का मूल्यांकन किया। कहा कि गुस्वार को सभी टीमों को पुरस्कृत किया जाएगा। मुख्य अतिथियों ने कहा कि कार्यक्रम का मुख्य उद्देश्य युवाओं को छिपी प्रतिभा को मंच प्रदान करना व एक मंच पर लाना था। कहा युवाओं ने विभिन्न प्रतियोगिताओं के माध्यम से अपनी प्रतिभा को बेहतर तरीके प्रदर्शन किया। इस दौरान पूर्व दर्जा राज्य मंत्री हरीश पनेरू, मंच अध्यक्ष पवन रावत, खशी बिष्ट, आरिफ खान, प्रदीप आर्या, प्रशांत मेहरा, तरुण कुमार, नितेन्द्र बिष्ट, कबीर साह, संदीप सिंह, प्रेम नेगी, सन्दीप पाण्डे, जगदीश नेगी, उज्वल चंद, फरदीन, अरमान वारिस आदि रहे।

अभिमत



दागी नेता

देश की आबादी 140 करोड़ है। पूरे देश में दागी नेताओं की संख्या कुछ हजार होगी, यदि अपराधी छवि के नेताओं को आजीवन चुनाव लड़ने से रोक दिया जायेगा तो भविष्य में राजनीति में आने वाले अपराध करने से डरेंगे। आजादी मिलने के शुरुआती दौर में राजनीति में योग्य, स्वच्छ छवि और जनसेवा के प्रति समर्पित लोग आगे की पंक्ति में हुआ करते थे। सत्तर के दशक में कुछ नेताओं ने अपराधियों को संरक्षण दिया और चुनाव जीतने के लिए उनका इस्तेमाल किया। इसके बाद अपराधी स्वयं चुनाव लड़ने लगे और राजनीति में बाहुबलियों का दबदबा हो गया।

राजनीति के अपराधीकरण का मुद्दा समय-समय पर उठता रहा है। दागी नेताओं के चुनाव लड़ने पर आजीवन प्रतिबंध संबंधी याचिका का सरकार ने विरोध किया है। एक बार फिर सिद्ध हो गया है कि राजनीतिक पार्टियों का चरित्र एक जैसा है। एक दूसरे से ज्यादा शरीफ बनने का ढोंग करता के जनी को भ्रमित किया जाता है। राजनीति में दागी नेताओं को पूरी तरह रोकने के पक्षधरों का तर्क है कि सजायापता लोगों को आजीवन सरकारी नौकरी नहीं मिलती, लेकिन कानून बनाने का अधिकार सजायापता नेता को मिल जाता है। सजा मिलने के छह साल तक नेता चुनाव नहीं लड़ सकते। उसके बाद चुनाव जीतकर माननीय बन जाते हैं। प्रधानमंत्री बनकर नरेन्द्र मोदी जब पहली बार संसद भवन में प्रवेश कर रहे थे, तो संसद को लोकतंत्र का मंदिर कहकर देहरी पर माथा टेका था। दागी नेता लोकतंत्र के मंदिर को अपवित्र न करें। देश की आबादी 140 करोड़ है। पूरे देश में दागी नेताओं की संख्या कुछ हजार होगी, यदि अपराधी छवि के नेताओं को आजीवन चुनाव लड़ने से रोक दिया जायेगा तो भविष्य में राजनीति में आने वाले अपराध करने से डरेंगे। आजादी मिलने के शुरुआती दौर में राजनीति में योग्य, स्वच्छ छवि और जनसेवा के प्रति समर्पित लोग आगे की पंक्ति में हुआ करते थे। सत्तर के दशक में कुछ नेताओं ने अपराधियों को संरक्षण दिया और चुनाव जीतने के लिए उनका इस्तेमाल किया। इसके बाद अपराधी स्वयं चुनाव लड़ने लगे और राजनीति में बाहुबलियों का दबदबा हो गया। न्यायपालिका ने दागी नेताओं के आजीवन चुनाव लड़ने पर प्रतिबंध लगाने की याचिका का निस्तारण करते हुए कहा है कि कानून बनाना अदालत का काम नहीं है। विधायिका कानून बना सकती है। अदालत का कहना सही है। संसद से कानून बनाने की उम्मीद नहीं की जा सकती है, क्योंकि नेताओं की सोच एक जैसी है। यह बात जरूर है कि राजनीति में सभी लोग दागी नहीं हैं, परन्तु कुछ लोगों की वजह से पूरी सियासी तस्वीर बदरंग हो रही है। दागी नेताओं पर आजीवन प्रतिबंध की सजा को कठोर और निरर्थक कहने वाले विदेश का उदाहरण पेश करते हैं। दुनिया के कुछ अन्य देशों में भी दागी नेताओं के चुनाव लड़ने पर प्रतिबंध नहीं है। भ्रष्टाचार की जड़ भी राजनीति में कुछ लोग हैं। कोई भी पार्टी ऐसे नेताओं पर कार्रवाई करना नहीं चाहती है। इन परिस्थितियों में राजनीतिक व्यवस्था में बदलाव की उम्मीद नहीं की जा सकती है। दागी नेताओं का असर नौकरशाही पर भी पड़ रहा है। अपराध, भ्रष्टाचार और निष्पक्ष चुनाव तथा विधायिका व कार्यपालिका को स्वच्छ बनाने के लिए सभी पार्टियों को कठोर फैसले लेने होंगे।

अध्यक्ष पद पर भगवत व सचिव दीपक की जीत

नैनीताल

हमारे संवाददाता जिला बार एसोसिएशन के चुनाव बुधवार को शांतिपूर्ण तरीके से सम्पन्न हो गये। कई चुनावी मुकामले पर एसोसिएशन के अध्यक्ष पद पर भगवत प्रसाद तो सचिव पद पर दीपक रूवाली ने जीत दर्ज की वहीं उपाध्यक्ष पद पर शंकर चौहान व उपसचिव पद पर दीपक दत्त पांडेय ने जीत दर्ज की।

इससे पूर्व बुधवार को चुनावी गहमा गहमी के बीच सुबह 10.30 बजे से जिला बार एसोसिएशन के कुल चार पदों पर शुरू हुई मतदान प्रक्रिया शाम तीन बजे तक जारी रही। मतगणना के बाद शाम करीब पांच बजे मुख्य चुनाव अधिकारी नीरज साह तथा सह चुनाव अधिकारी संजय सुयाल ने विजयी प्रतिभागियों की घोषणा की एसोसिएशन के चुनाव में कुल पंजीकृत 274 अधिवक्ताओं में से 228 अधिवक्ताओं ने अपने मत का प्रयोग किया। अध्यक्ष पद पर विजयी रहे भगवत प्रसाद को 88 मत मिले जबकि दूसरे स्थान पर रहे अरुण सिंह बिष्ट को 75, तीसरे स्थान पर पंकज बिष्ट को 33 व चौथे स्थान पर रही मंजू कोटेलिया को 31 मत पाकर ही संतोष करना



पड़ा। सचिव पद पर विजयी दीपक रूवाली को 123 मत हासिल हुए जबकि उनके निकटतम प्रतिद्वंद्वी अतिल बिष्ट को 104 मत मिले। उपाध्यक्ष पद पर शंकर चौहान ने बड़ी जीत दर्ज की उन्हें कुल 161 मत हासिल किए जबकि इसी पद पर चुनावी समर में रहे अब्दुल समीर को 64 मतों से संतोष करना पड़ा। उपसचिव पद पर दीपक दत्त पांडेय ने जीत की उन्हें कुल 145 वोट मिले इसी पद पर दूसरे स्थान पर रहे प्रत्याशी जमीर अहमद को 82 मत प्राप्त हुए। परिणाम घोषित होने के

बाद निर्वाचित सभी पदाधिकारियों को निर्वाचन प्रमाण पत्र दिये गए। नवनिर्वाचित अध्यक्ष भगवत प्रसाद, सचिव दीपक रूवाली सहित सभी पदाधिकारियों ने कहा कि वह एसोसिएशन व अधिवक्ता हित में पूरी निष्ठा व आत्मबल से कार्य करेंगे। चुनावी प्रक्रिया सम्पन्न कराने में मुख्य चुनाव अधिकारी नीरज साह, सह निर्वाचन अधिकारी संजय सुयाल, हेमंत धुसिया, गौरव भट्ट, मोहन नाथ गोस्वामी, शिवांशु जोशी तथा बार क्लर्क मयंक सनवाल ने अहम योगदान दिया।

कार्यकारणी के चारों पदों पर निर्विरोध निर्वाचन

जिला बार एसोसिएशन के चार पदों पर विरिष्ठ अधिवक्ता प्रीति साह, तारा आर्या, शशांक कुमार व गौरव कुमार का निर्विरोध निर्वाचन हुआ। कार्यकारणी सदस्य के कुल 5 पदों में से 4 पदों पर ही नामांकन भरे गए थे, जिस कारण किसी भी पद पर चुनाव नहीं कराया गया व कार्यकारणी के चारों पदों पर निर्विरोध निर्वाचन हुआ।

यातायात नियमों के बारे में महत्वपूर्ण जानकारी दी

नैनीताल। नगर के तहसील क्षेत्र में पुलिस व एक जागरूकता अभियान चलायाए जिसमें जिले के सभी ब्लॉकों से आंगनवाड़ी कार्यकर्ताओं को साइबर क्राइम, नशे के दुष्प्रभाव और यातायात नियमों के बारे में महत्वपूर्ण जानकारी दी गई। इस अभियान का संचालन थानाध्यक्ष रमेश बोरा के नेतृत्व में किया गयाए और एसआई अंजुला जॉन ने पुलिस टीम के साथ इसे सफलतापूर्वक आयोजित किया। इस अभियान के दौरान पुलिस टीम ने साइबर फ्रॉड से बचाव के उपायों पर चर्चा की और उपस्थित सभी कार्यकर्ताओं से आग्रह किया कि किसी भी संदिग्ध ऑनलाइन गतिविधि के बारे में वे तुरंत 1930 पर शिकायत दर्ज कराए। इसके अलावाए बच्चों की गतिविधियों पर नजर रखनेए नशे के दुष्प्रभावों के बारे में जागरूकता फैलाने तथा नाबालिक बच्चों को नशे से दूर रखने और यातायात नियमों का पालन करने के संबंध में भी महत्वपूर्ण जानकारी दी गई। यहां अमित कुमारए राहुल कुमार आदि रहे।

राष्ट्रीय कॉन्फ्रेंस इन मॉडर्न ट्रेड्स इन मैडिसिनल प्लांट्स का समापन

नैनीताल

हमारे संवाददाता कुमाऊं विवि के डीएसबी परिसर के आर्ट्स ऑडिटोरियम में बुधवार को विजिटिंग प्रोफेसर निदेशाल तथा बॉटनी डिपार्टमेंट के द्वारा आयोजित तथा कुमाऊं विश्वविद्यालय तथा यू कॉन्स्ट द्वारा प्रायोजित दो दिवसीय राष्ट्रीय कॉन्फ्रेंस इन मॉडर्न ट्रेड्स इन मैडिसिनल प्लांट्स का समापन हो गया।

समापन यानी दूसरे दिन के प्रथम तकनीकी सत्र में पर्यावरण संस्थान कोसी अल्मोड़ा के साइटेस्ट डॉ के एस कनवाल ने ऑनलाइन माध्यम से बताया कि औषधीय पौधों का प्रोपेगेशन तथा संरक्षण जरूरी है। डॉ कनवाल ने कहा कि मैडिसिनल प्लांट बदलते जलवायु परिवर्तन में इकोसिस्टम सर्विसेज को बेहतर करने की जरूरत है। उन्होंने कहा कि इकोलॉजिकल नीच मॉडलिंग की जानी जरूरी है। पर्यावरण संस्थान के ही वैज्ञानिक डॉ आशीष पांडे ने कहा कि औषधीय पौधे इकोनमी का बड़ा आधार हैं, उन्होंने ग्लोबल टेंपरेल इवोल्यूशन ट्रेड तथा हिमालय औषधीय



पौधों को जानकारी भी दी, बोले कि वर्तमान में चीन में सबसे ज्यादा शोध औषधीय पौधों पर हो रहा है जबकि भारत विश्व का सबसे बड़ा हर्बल चीफ एक्सपोर्टर है।

द्वितीय सत्र में सचिन शर्मा देहरादून, मनीषा जोशी नैनीताल, शिला सिंह गंगोटक तथा नेहा दास, मनीषा, चित्रा मौर्य तथा मयंक ने अपना प्रेजेंटेशन दिया। कार्यक्रम में निर्णायक प्रो. आशीष तिवारी, प्रो. सुषमा तथा प्रो. नीलू लोथियाल ने सम्मानित किया तथा डॉन नवीन पांडे, डॉ. प्रभा, डॉ. हर्ष, डॉ. हिमानी, उनका पोर्टेंट चित्र भेंट कर सम्मानित किया गया। कार्यक्रम का संचालन निदेशक विजिटिंग प्रोफेसर प्रो. ललित

तिवारी के साथ ही डॉ हेम जोशी ने किया। प्रथम, द्वितीय तथा तृतीय स्थान पर रही एवं सांत्वना पुरस्कार दिया गया तथा यू कॉन्स्ट के निदेशन पर महिला प्रतिभागियों को भी नकद पुरस्कार एवं मेडल दिए गए। विजेताओं को विभागाध्यक्ष प्रो. ललित तिवारी समेत प्रो. आशीष तिवारी, प्रो. सुषमा तथा प्रो. नीलू लोथियाल ने सम्मानित किया तथा डॉन नवीन पांडे, डॉ. प्रभा, डॉ. हर्ष, डॉ. हिमानी, मनीषा पांडे, शिवांगी, पूजा गुप्ता, दिशा, हिमानी, वसुंधरा, आनंद, व विशाल तथा सपना आदि उपस्थित रहे।

फिल्मी दुनिया

सलमान की 'सिकंदर' में नजर आएंगी काजल अग्रवाल



ईद के खास मौके पर सलमान खान की फिल्म 'सिकंदर' रिलीज होगी। इस फिल्म में काजल अग्रवाल भी एक अहम किरदार में नजर आएंगी। जानिए, दक्षिण भारतीय फिल्मों का जाना-माना नाम रहीं काजल अग्रवाल ने 'सिकंदर' से पहले किन हिंदी फिल्मों में काम किया है। जल्द ही सलमान खान की फिल्म 'सिकंदर' रिलीज होगी। इस फिल्म में हीरोइन के तौर पर रश्मिका मंदाना नजर आएंगी। लेकिन साउथ फिल्मों की जानी-मानी अभिनेत्री काजल अग्रवाल का भी 'सिकंदर' में अहम रोल है। काजल ने पहले भी कुछ चुनिंदा बॉलीवुड फिल्मों की हैं। जानिए, काजल अग्रवाल की हिंदी फिल्मों और किरदारों के बारे में। काजल अग्रवाल ने अपने करियर की शुरुआत हिंदी फिल्म 'क्यों हो गया ना' से की थी, इसमें वह ऐश्वर्या राय बच्चन के किरदार की बहन के रोल में दिखीं। यह फिल्म 2004 में रिलीज हुई। समीर कार्णिक निर्देशित इस फिल्म में अमिताभ बच्चन और विवेक ओबेरॉय जैसे अभिनेता भी थे। लेकिन फिल्म चली नहीं ऐसे में काजल ने दक्षिण भारतीय फिल्मों का रुख किया वह तेलुगू, तमिल फिल्मों करनी लगीं, हीरोइन के तौर पर वहां मशहूर हुईं। फिर साल 2011 में काजल अग्रवाल, अजय देवगन की फिल्म 'सिंघम' में काव्या के किरदार में दिखीं। इस फिल्म को रोहित शेट्टी ने निर्देशित किया।

स्पेशल एक्सीस व दो लफ्जों की कहानी

काजल अग्रवाल ने रणदीप हुड्डा के साथ एक लव स्टोरी फिल्म 'दो लफ्जों की कहानी' (2016) की थी। इस फिल्म में वह एक अंधी लड़की के रोल में दिखीं। दीपक तिजोरी निर्देशित फिल्म 'दो लफ्जों की कहानी' एक कोरियन फिल्म 'ऑलवेज' का रीमेक थी। फिल्म बॉक्स ऑफिस पर तो नहीं चली लेकिन दर्शकों को रणदीप हुड्डा और काजल अग्रवाल की जोड़ी जरूर पसंद आई। साल 2013 में काजल अग्रवाल अक्षय कुमार के साथ फिल्म 'स्पेशल 26' में दिखीं। फिल्म को नीरज पांडे ने निर्देशित किया था।

विधिक साक्षरता एवं जागरूकता शिविर व निःशुल्क चिकित्सा शिविर का आयोजन

नैनीताल

हमारे संवाददाता उत्तराखंड राज्य विधिक सेवा प्राधिकरण नैनीताल के दिशा निर्देशानुसार एवं जिला न्यायाधीश, अध्यक्ष जिला विधिक सेवा प्राधिकरण नैनीताल सुबीर कुमार के मार्गदर्शन में सचिव जिला विधिक सेवा प्राधिकरण नैनीताल बौनु गुलियानी द्वारा जिला मुख्यालय निकटवर्ती क्षेत्र मंगोली ग्राम में विमर्श संस्था के सहयोग से विधिक साक्षरता एवं जागरूकता शिविर व निःशुल्क चिकित्सा शिविर का आयोजन किया गया। जागरूकता शिविर में यशवंत कुमार द्वारा जिला विधिक सेवा प्राधिकरण के क्रियाकलाप तथा निःशुल्क विधिक सहायताएं के बारे में

बताया गया। शिविर में सचिव जिला विधिक सेवा प्राधिकरण बौनु गुलियानी द्वारा महिलाओं के हित सम्बन्धित कानूनी विषय पर विस्तार पूर्वक जानकारी दी गई तथा साइबर अपराधों एप्टाई लोग अदालत टोल फ्री नंबर 15100 पर भी जानकारी दी गई। जागरूकता शिविर में विमर्श संस्था की कोऑर्डिनेटर भावना सिंह द्वारा सचिव का आभार व्यक्त किया गया जिनके माध्यम से विधिक साक्षरता एवं जागरूकता व स्वास्थ्य शिविर का सफल आयोजन किया गया। शिविर में क्षेत्रीय पटवारी प्रेम गोस्वामी समेत ग्राम प्रधान अशोका प्रेमा मेहरा तथा ग्राम प्रधान खमारी मंजू बुढलाकाटी उपस्थित रही।



News

कॉन्टर

शिव सेना नगर महामंत्री दीपक राजपूत को मातृ शोक



हल्द्वानी। शिव सेना नगर महामंत्री दीपक राजपूत की माताजी बसन्ती देवी का निधन हो गया। जिससे सभी शिव सैनिकों में शोक की लहर दौड़ गई रेलवे बाजार स्थित शिव सेना कार्यालय में शिवसैनिकों ने दिवंगत आत्मा की शांति के लिए शोक सभा का आयोजन किया, जिसमें दो मिन्ट का मौन धारण कर शोक व्यक्त कर शिव सैनिकों ने ईश्वर से दिवंगत आत्मा की शांति के लिए प्रार्थना की। शोक सभा में शिव सेना प्रदेश उपाध्यक्ष रूपेंद्र नागर, कुमाऊं मंडल सचिव हेमंत भैरव, पदम पाल, जिला अध्यक्ष त्रिलोक सिंह, नगर अध्यक्ष सुनील गुप्ता, अशोक सिंघी, नगर उपाध्यक्ष प्रमोद आर्या, सुशील गुप्ता, मीडिया प्रभारी अभिषेक कश्यप, पुरुषोत्तम सिंह, पवन नागर, पूरन सागर, सोनू सोनकर, मोनू सिंह, प्रदीप पाठक, मुकेश बिष्ट सहित अन्य शिव सैनिक मौजूद थे।

सुनीता विलियम्स को पृथ्वी पर वासी के लिए दी शुभकामनाएं

हल्द्वानी। पूर्व केंद्रीय राज्य मंत्री व नैनीताल ऊधम सिंह नगर संसदीय क्षेत्र से सांसद अजय भट्ट ने भारतीय मूल की अमेरिकी अंतरिक्ष यात्री सुनीता विलियम्स के सफलतापूर्वक पृथ्वी पर लौटने पर कहा कि उनका धैर्य साहस और आत्मविश्वास यह विश्व में सभी के लिए प्रेरणा बन गया है।

9 महीने बाद अंतरिक्ष से सफलतापूर्वक वापसी परभट्ट ने कहा कि संसार में विज्ञान के क्षेत्र में एक नया कीर्तिमान है कि अंतरिक्ष अन्वेषण के क्षेत्र में भारतीय मूल की सुनीता विलियम्स द्वारा यह कीर्तिमान स्थापित किया गया है। भट्ट ने भारतीय मूल की साहसी एवं बहादुर सुनीता विलियम्स को शुभकामनाएं देते हुए उन्हें विश्व के लिए प्रेरणा बताया।

पहाड़पानी में निःशुल्क फलदार पौधे एवं दवा वितरित की



धारी। क्षेत्र के पहाड़पानी बैण्ड में बुधवार को निःशुल्क फलदार पौधे एवं आयुर्वेदिक उपचार कर निःशुल्क दवा वितरित की गई। जिसकी अध्यक्षता भाजपा जिला महामंत्री रंजन सिंह बगेली के नेतृत्व में किया गया। जिसमें मुख्य अतिथियों का पुष्प गुच्छ एवं साल ओझड़कर स्वागत किया। जिसमें कार्यक्रम के मुख्य अतिथि के रूप में नवनविचित भाजपा जिलाध्यक्ष प्रताप बिष्ट रहें। डॉ आशुतोष पंत द्वारा 100 से अधिक ग्रामीणों को उपचार कर दवाएं वितरित की गई। जिसमें ग्रामीणों ने इस कार्यक्रम की सराहना की। इस दौरान,, हेम चंद्र जोशी, कृष्णा मेलकानी, जीवन सिंह, राकेश जोशी, पारस खोलिया, संजय बगेली, सुरेश भट्ट आदि मौजूद रहे।

सीडीओ ने विभागात्तर संचालित कौशल प्रशिक्षण योजनाओं एवं कार्यक्रमों की प्रगति की समीक्षा बैठक की

रुद्रपुर। मुख्य विकास अधिकारी मनीष कुमार की अध्यक्षता में जिला कौशल समिति उधमसिंह नगर की बैठक हुई। बैठक में विभागात्तर संचालित कौशल प्रशिक्षण योजनाओं एवं कार्यक्रमों की प्रगति की समीक्षा की गई और युवाओं को स्वरोजगार से जोड़ने के लिए महत्वपूर्ण विषयों एवं दीर्घकालीन उपाध्यय प्रोग्राम कौशल्य योजना, प्रधानमंत्री कौशल विकास योजना, प्रधानमंत्री कौशल केंद्र और आरसेटी के प्रोग्राम, सिडकल कि मांग के अनुसार स्कूल गैप पर चर्चा की गई। बैठक में आईटीआई, पॉलिटेक्निक, उच्च शिक्षा, माध्यमिक, उद्योग, आरसेटी की योजनाओं पर भी विचार-विमर्श हुआ। रोजगार प्रयाग पोर्टल, विदेश रोजगार प्रकोष्ठ और एनएसडीसी जॉब एक्स पोर्टल के प्रचार-प्रसार पर चर्चा की गई, ताकि अधिक से अधिक युवाओं को इन सुविधाओं का लाभ मिल सके। सीडीओ ने रोजगार प्रयाग पोर्टल के प्रचार प्रसार समस्त विभागों को सूचित करने के निर्देश जिला सेवायोजन अधिकारी को दिए।

भारतीय शास्त्रीय संगीत संध्या के पाँचवें संस्करण का भव्य आयोजन

नैनीताल

हमारे संवाददाता कुमाऊं विश्वविद्यालय डीएसबी परिसर के संगीत विभाग में बुधवार को भारतीय शास्त्रीय संगीत संध्या के पाँचवें संस्करण का भव्य आयोजन किया गया। यह आयोजन विभागाध्यक्ष डॉ. गगनदीप होटी द्वारा संचालित (केयू-आईएफ आर) परियोजना के अंतर्गत संपन्न हुआ। इस अवसर पर मुख्य अतिथि संकायाध्यक्ष, कला संकाय प्रो. राजनीश पांडे रहे। वहीं सिद्धांत नेगी ने हिंदुस्तानी शास्त्रीय गायन प्रस्तुत किया। तबले और हारमोनियम पर संगीत सिमादर तिवारी तथा गौरव बिष्ट ने की। कलाकारों के साथ तानपुरे



पर संगीत डॉ. अलंकार महतोल्या एवं हर्ष सहदेव ने की। सभी कलाकारों ने अपनी प्रतिभा का परिचय देते हुए श्रोताओं को

मंत्रमुग्ध कर दिया। इस दौरान सिद्धांत नेगी द्वारा प्रस्तुत राग कोमल झ्रभ आसावरी से हुई, जिसकी बारीकियों को उन्होंने अपने सुरों से

बखूबी उकेरा। उनके सधे हुए सुरों और राग की गहन समझ, श्रोताओं को भारतीय शास्त्रीय संगीत की अविस्मरणीय यात्रा पर ले गए। इसके पश्चात राग शुद्ध सारंग की अद्भुत प्रस्तुति ने सभागार के वातावरण को और अधिक संगीतमय बना दिया। विशेष रूप से उनके मीड, गमक और स्पष्ट स्वरों ने संगीत प्रेमियों को अद्वितीय अनुभव प्रदान किया जिसके बाद भक्ति संगीत प्रस्तुत किया गया। सिद्धांत नेगी ने अत्यंत भावपूर्ण ढंग से दो भजन अरज करे मीरा राकड़ी (मीरा बाई) एवं अवधूत गान घटा गहरानी (कबीर दास) का गायन किया। इन भजनों की प्रस्तुति में उनके सधे हुए स्वर, उल्कृष्ट

भावाभिव्यक्ति और रागात्मक परिपक्वता देखने को मिली।

सिमादर तिवारी ने तबले पर शानदार संगीत दी उनकी लयकारी, बोलों की स्पष्टता ने पूरे कार्यक्रम में अद्वितीय समरसाता जोड़ी। उस्ताद बिस्मिल्लाह खॉं युवा पुरस्कार विजेता एवं ऑल इंडिया रेडियो के १०% ग्रेड कलाकार हैं। वहीं गौरव बिष्ट ने हारमोनियम पर अत्यंत मधुर संगीत से कार्यक्रम में अद्भुत सौंदर्य जोड़ा। उनके सधे हुए सुर, बेजोड़ सांगीतिक संवेदनशीलता और गहरे राग ज्ञान ने गायन को और अधिक प्रभावी बनाया। बिष्ट ने अपनी प्रारंभिक संगीत शिक्षा विनीता पांडे से ली व पं. चंद्रशेखर तिवारी के निर्देशन में संगीत साधना की।

कुमाऊं कमिश्नर ने किया काठगोदाम कलसिया पुल का किया स्थलीय निरीक्षण

हल्द्वानी

हमारे संवाददाता

काठगोदाम स्थित कलसिया पुल पर चल रहे मरम्मत कार्य के चलते नैनीताल रोड पर भारी जाम की स्थिति बनी हुई है, जिससे पर्यटकों और स्थानीय लोगों को खासी परेशानियों का सामना करना पड़ रहा है। इस समस्या को गंभीरता से लेते हुए कुमाऊं कमिश्नर एवं मुख्यमंत्री के सचिव दीपक रावत ने मौके पर पहुंचकर पुल का स्थलीय निरीक्षण किया और अधिकारियों को मरम्मत कार्य जल्द से जल्द पूरा करने के सख्त निर्देश दिए। निरीक्षण के दौरान कमिश्नर रावत ने एनएचआई (राष्ट्रीय राजमार्ग प्राधिकरण) के अधिकारियों से कार्य की प्रगति की जानकारी ली और नाराजगी जाहिर करते हुए कहा कि यातायात बाधित होने से लोगों को असुविधा हो रही है, जिसे जल्द से जल्द समाप्त किया जाए। उन्होंने निर्देश दिया कि मरम्मत कार्य में किसी भी तरह की लापरवाही बर्दाश्त नहीं की



जाएगी निरीक्षण के दौरान एक चौंकाते वाली बात सामने आई कि पुल से नट-बोल्ट चोरी हो गए हैं, जिससे पुल की स्थिति और भी असुरक्षित हो गई है। इस पर कमिश्नर ने सख्त रुख अपनाते हुए पुलिस प्रशासन को तुरंत मुकदमा दर्ज कर चोरों को गिरफ्तार करने के निर्देश दिए। कमिश्नर रावत ने बताया कि काठगोदाम से नैनीताल तक सड़क चौड़ीकरण योजना के तहत पुल का नवनिर्माण भी प्रस्तावित है, लेकिन तब

तक अस्थाई रूप से वैली ब्रिज के माध्यम से यातायात जारी रहेगा। मरम्मत कार्य को तेजी से पूरा करने के लिए अधिकारियों को निर्देशित किया गया है। एनएचआई के अधिकारियों ने भरोसा दिलाया है कि रविवार तक पुल की मरम्मत पूरी कर ली जाएगी और यातायात सुचारू रूप से शुरू किया जाएगा। वहीं स्थानीय लोगों और पर्यटकों को अब प्रशासन से उम्मीदें हैं कि जल्द ही जाम की समस्या से निजात मिलेगी।

तीन गांव एक हफ्ते से जूझ रहे बिजली संकट

अल्मोड़ा। तहसील अंतर्गत ग्राम सभा नैल के तीन गांवों मखी बाखली, ठाड़ीभार, बागड़ बाखली के करीब 50 परिवार एक सप्ताह से अंधेरी में रातें कटने के लिए मजबूर हैं। यहां बिजली आपूर्ति प्रभावित चल रही है। यह समस्या गांव में लगे 25 केवि का ट्रांसफार्मर फुंकेने के बाद से पैदा हुई है। इसकी आधी-अधूरी मरम्मत की गई है। नैल क्षेत्र के सामाजिक कार्यकर्ता सुनील सिंह बुधवार ने बताया कि शिव मंदिर के पास स्थित गांव का ट्रांसफार्मर बीते 13 मार्च को फुंक गया था।

झील से हैड व कॉमन कार्प प्रजाति की मछलियां निकाली

नैनीताल

हमारे संवाददाता जीवनदायिनी नैनी झील का पारिस्थितिक संतुलन बिगाड़ रहे हैं बिग हैड व कॉमन कार्प प्रजाति की मछलियों को निकालने का अभियान दोबारा शुरू कर दिया गया है। पंतनगर विश्वविद्यालय की मत्स्य विभाग की टीम ने मंगलवार को झील में जाल डालकर तो बुधवार को झील से मछलियां निकाली। बता दें कि नैनी झील को स्वच्छ रखने के लिए कई प्रजाति की मछलियां इसमें डाली गई हैं। इस बीच झील में बिग हैड व कॉमन कार्प की

संख्या तेजी से बढ़ गई है। जिससे झील का आंतरिक संतुलन बिगाड़ गया है। पूर्व में पंतनगर विवि के मत्स्य विभाग के सर्वे में झील में अनुपयोगी प्रजाति की मछलियां 60 प्रतिशत से अधिक मिली थीं। इसके बाद झील से अनुपयोगी प्रजाति को निकाल उसमें नई मछलियां छोड़ी गईं। अब दोबारा पंतनगर विश्वविद्यालय ने कॉमन कार्प व बिग हैड मछलियों को निकालने का अभियान शुरू किया है। इसके लिए मंगलवार को टीम ने झील का निरीक्षण कर शाम को जाल बिछाकर

बुधवार को मछलियां निकालना शुरू कर दिया है। पंतनगर विवि के डॉ. आशुतोष मिश्रा ने बताया कि कॉमन कार्प व बिग हैड मछलियां नैनीझील के लिए सही नहीं हैं। इनसे झील का प्रदूषण स्तर बढ़ रहा है। इनकी संख्या बढ़ने से अन्य मछलियों को भी भोजन का खतरा बढ़ जाता है। साथ ही झील की जलीय वजुता भी बिगड़ती है। बताया कि बुधवार को नैनी झील से पहले दिन 72 बिग हैड व 19 कॉमन कार्प मछली निकाली गई हैं। बताया कि अभियान 10 दिनों तक चलेगा।

एरीज का चार दिवसीय स्थापना दिवस समारोह

नैनीताल

हमारे संवाददाता अर्धभट्ट प्रेक्षण विज्ञान शोध संस्थान (एरीज) का चार दिवसीय स्थापना दिवस समारोह का बुधवार को शुभारंभ रकवान से हुए। पहले दिन एरीज से जुड़े 44 लोगों ने रक्तदान किया। दूसरी ओर अब शनिवार यानी 22 मार्च को समापन समारोह के मुख्य अतिथि पद्मश्री प्रो. जीवन सिंह तितियाल होंगे। एरीज निदेशक डॉ. मनीष नाजा ने बताया कि पहले दिन सोबन सिंह जीना बेस अस्पताल हल्द्वानी में रक्तदान शिविर में लोगों ने बहचदकर भाग लिया। उन्होंने कहा कि एरीज का स्थापना राजकीय वैद्यशाला के नाम से देश की नैनीताल के देवी लॉज से शुरू हुई थीं। पिछले 76 वर्ष से एरीज अपना दायित्व निभाता आ



आ रहा है। 3.6 मीटर ऑप्टिकल दूरबीन व 4 मीटर की लिक्विड मिरर दूरबीन स्थापित कर एरीज ने देश विदेश के ख्याति अर्जित की है। साथ ही एस टी रडार जैसी सुविधा स्थापित करने में एरीज ने सफलता हासिल की है। जिनका लाभ देश विदेश के शोधार्थी पा रहे हैं। इन सुविधाओं के उपलब्ध हो जाने से दर्जनों शोध किए जा चुके हैं। एरीज के आउटरीच प्रभारी डॉ वीरेंद्र

यादव ने बताया कि स्थापना दिवस समारोह का समापन शनिवार को होगा। गुरुवार व शुक्रवार को एरीज के वैज्ञानिक व इंजीनियर अपने शोध व तकनीकी कार्यों की प्रस्तुति देंगे। साथ ही भावी शोध कार्यों के विषय में चर्चा करेंगे। समापन के मुख्य अतिथि व एम्स नई दिल्ली से सेवानिवृत्त प्रख्यात नेत्र रोग विशेषज्ञ पद्मश्री प्रो. जीवन सिंह तितियाल होंगे।

सुनीता विलियम्स के धरती पर लैंडिंग को लाइव देवा

भारतीय मूल की अंतरिक्ष यात्री सुनीता विलियम्स के धरती पर लैंडिंग को एरीज के वैज्ञानिकों ने लाइव देवा। निदेशक डॉ मनीष नाजा ने कहा कि सुनीता विलियम्स ने महिला सशक्तिकरण की मिसाल प्रस्तुत की है। उनका साहस व धैर्य प्रेरणादायक है। जिसे हमेशा याद किया जाता रहेगा। भारतीय मूल को होने के नाते सुनीता विलियम्स की उपलब्धि भारतीयों के लिए गौरवमय है। जिसके लिए एरीज परिवार उन्हें बधाई देता है। उन्होंने कहा कि सुनीता विलियम्स के पृथ्वी पर लौट आने पर जून से अधिक प्रेरणा लेने की जरूरत है।